

॥ अथ श्रीसार्वांसच्चरित ॥ अध्याय ४५ ॥



॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
श्रीसीतारामचंद्राभ्यां नमः ॥ श्रीसद्गुरुसार्वांनाथाय नमः ॥ सहज जाते मांडूनि दळतां । जेणे
प्रवर्तीविले निज सच्चरिता । काय अलौकिक तयाची कुशलता । भक्त सत्पंथा लाविले ॥१ ॥

मोक्ष जो कां परमपुरुषार्थ । त्याहूनही गुरुचरण समर्थ । सेवितां ऐसिया गुरुचरणीचें तीर्थ । मोक्ष नकळत घर
रिधे ॥२ ॥ होईल गुरु करुणाकर । तरीच सुखाचा हा संसार । घडोनि येई न घडणार । लावील परपार
क्षणार्धे ॥३ ॥ जरी जाहली इतुकी पोथी । कथा कथिलीसे अति संकलितीं । सार्वांची ती अगाध कीर्ति । ती म्यां
किती वर्णावी ॥४ ॥ जिचेनि दर्शने नित्यतृप्ती । जिचेनि सहवासें आनंदभुक्ती । जिचेनि भवभयविनिर्मुक्ती । ती
सार्वमुर्ती हारपली ॥५ ॥ जिचेनि परमार्थमार्गप्रवृत्ती । जिचेनि माया-मोहनिवृत्ती । जिचेनि आत्यंतिक
क्षेमप्राप्ती । ती सार्वमुर्ती हारपली ॥६ ॥ जिचेनि नसे भवभय भीती । जिचेनि जागृत न्यायनीती । जिचेनि संकटीं
मनास धृती । ती सार्वमुर्ती हारपली ॥७ ॥ ध्यानीं स्थापूनियां निजमुर्तीं । सार्व जार्ड निजधामाप्रति । निजावतारा
करी समाप्ति । हे योगस्थिती अतकर्य ॥८ ॥ पूर्ण होतां अवतारकृती । हारपली ती पार्थिवाकृति । तरी हा ग्रंथ ही
वाड्मयमुर्ती । देईल स्मृति पदोपदीं ॥९ ॥ शिवाय ह्याचिया कथा परिसतां । मना लाभे जी एकाग्रता । तज्जन्य
शांतीची अपूर्वता । केवीं अवर्णीयता वर्णावी ॥१० ॥ आपण श्रोते सर्व सुज्ज । मी तों तुम्हांपुढे अल्पज्ञ । तथापि

हा साईंचा वाग्यज्ञ । आदरा कृतज्ञबुद्धिने ॥११॥ कल्याणप्रद हा वाग्यज्ञ । पुढे करूनि मजसम अज्ञ । पूर्ण
 करी निजकार्यज्ञ । श्रोते सर्वज्ञ जाणती ॥१२॥ करूनियां एकाग्र मन । अभिवंदूनि साईंचरण । महामंगल
 परम पावन । करी जो श्रवण या कथा ॥१३॥ जो भक्त भक्तिसमन्वित । निजस्वार्थ साधावया उद्यत ।
 होऊनियां एकाग्रचित्त । कथामृत हें सेवील ॥१४॥ साई पुरवील तयाचे अर्थ । पुरवील स्वार्थ आणि परमार्थ ।
 सेवा कधींही जाई न व्यर्थ । अंतीं तो कृतार्थ करील ॥१५॥ चव्वेचाळीस अध्याय पोथीं । साईनिर्याण परिसिले
 अंतीं । तरीही या पोथीची प्रगती । ही काय चमत्कृति कळेना ॥१६॥ गताध्यायीं साईनिर्याण । यथानुक्रम
 जाहले पूर्ण । तरी या साईलीलेची कातिण । विसंबेना क्षणभरी ॥१७॥ पाहूं जातां नवल नाहीं । निर्याण
 केवळ देहास पाहीं । जन्ममरणातीत हा साई । अव्यक्तीं राही पूर्ववत ॥१८॥ देह गेला आकार गेला । अव्यक्तीं
 जैसा तैसाचि ठेला । देहनिर्याणामागुनी लीला । आहेत सकळांला अवगत ॥१९॥ वर्णूं जातां त्याही अपार । परी
 न व्हावा ग्रंथविस्तार । म्हणुनी त्यांतील घेऊं सार । करूं कीं सादर श्रोतयां ॥२०॥ धन्य
 आमुची भाग्यस्थिती । कीं जे कालीं साई अवतरती । तेच कालीं आम्हां हे सत्संगती । सहजावृत्तीं
 लाधली ॥२१॥ ऐसें असतांही चित्तवृत्ती । जरी नपवे संसारनिवृत्ती । जरी न जडे भगवंतीं प्रीतीं ।
 याहोनि दुर्गती ती काय ॥२२॥ सर्वेद्रियीं साईंची भक्ती । तीच कीं खरी भजनस्थिती । ना तरी डोळां
 पाहतां मूर्ती । खिळीं दातीं वाचेच्या ॥२३॥ कान एकतां साईकीर्तन । रसना मधुर आप्ररसीं निमग्न ।
 करितां साईपादस्पर्शन । मृदूलीवर्जन खपेना ॥२४॥ साईपासून क्षणही विभक्त । तो काय होईल साईभक्त ।

तो काय म्हणावा चरणासक्त। संसारीं विरक्त हों नेणे॥२५॥ एका पतीवांचूनि कोणी। येतां तिचिया
 मार्गावरुनी। श्वशुर दीर भाऊ जाणुनी। होई वंदनीं सादर॥२६॥ पतिव्रतेचें निश्वल अंतर। कदा न सांडी
 आपुले घर। निजपतीचाच प्रेमा अपार। आजन्म आधार तो एक॥२७॥ पतिव्रता साध्वी सती। अन्या
 भावोनियां निजपती। तयाचें दर्शन घ्यावयाप्रती। कधींही चित्तीं आणीना॥२८॥ तीस आपुला पती तो पती।
 इतर केव्हांही तया न तुलती। तयाठार्यींच अनन्य प्रीति। शिष्यही ते रीती गुरुपार्यां॥२९॥ पतिव्रतेच्या
 पतिप्रेमा। गुरुप्रेमास देती उपमा। परी गुरुप्रेमास नाहीं सीमा। जाणे तो महिमा सच्छिष्य॥३०॥ मग ना
 जयाचेनि संसारा साह्याता। तीं काय साह्या येतील परमार्थ। असो व्याही जांवङ्ड वा वनिता। भरंवसा कोणाचा
 धरितां नये॥३१॥ माता पिता करितील ममता। सत्तेचा पुत्र लक्षील वित्ता। कुंकवालागीं रडेल कांता। कोणी न
 परमार्थ सहकारी॥३२॥ तरी आतां राहिले कोण। जयाचेनि परमार्थापादन। करूं जातां विचारें निदान।
 आपुला आपण अंतीं उरे॥३३॥ करोनि नित्यानित्य विवेक। त्यागोनि फळभोग ऐहिकामुष्मिक। साधोनियां
 शमदमादिषट्क। मोक्षैकसाधक तो धन्य॥३४॥ तेणे सोडूनि दुजियाची आस। ठेवावा बळकट
 आत्मविश्वास। मारावी आपण आपुली कांस। साधेल तयासचि परमार्थ॥३५॥ ब्रह्म नित्य जग अनित्य।
 गुरुरेक ब्रह्म सत्य। अनित्यत्यां गुरु एक चिंत्य। भावनासातत्य साधन हें॥३६॥ अनित्य त्यां वैराग्यजनन।
 सदगुरु ब्रह्मचैतन्यघन। उपजे भूतीं भगवंतपण। अभेद-भजन या नांव॥३७॥ भयें अथवा प्रेमें जाण। जया
 जयाचें नित्य ध्यान। ध्याता होई ध्येयचि आपण। कंस रावण कीटकी॥३८॥ चित्तनीं व्हावें अनन्यपण।

ध्यानासारिखें नाहीं साधन । करी जो अभ्यास आपुला आपण । तया निजोद्धरण रोकडे ॥३९॥ तेरें कैंचें जन्म-
 मरण । जीवभावासी पूर्ण विस्मरण । प्रपंचाचें मावळे भान । आत्मानुसंधानसुख लाहे ॥४०॥ म्हणोनि
 निजगुरुनामावर्तन । तेणेनि परमानंदा जनन । भूतीं भगवंताचें दर्शन । नामाचें महिमान काय दुजें ॥४१॥ ऐसी
 जयाच्या नामाची महती । तया माझी सद्भावें प्रणती । कायावाचामनें मी त्याप्रती । अनन्य गती यें
 शरण ॥४२॥ ये अर्थीची द्योतक कथा । कथितों श्रोतयांकरितां आतां । तरी ती ऐकिजे निजहितार्था । एकाग्र
 चित्ता करूनियां ॥४३॥ कैलासवासी काका दीक्षित । साईसमर्थआज्ञांकित । नित्यनेमें वाचीत भागवत । आहे
 कीं अवगत समस्तां ॥४४॥ एके दिवशीं दीक्षितांनीं । काका महाजनी यांचे सदनीं । चौपाटीवर भोजन सारुनी ।
 पोथी नेमानें वाचिली ॥४५॥ एकादशाचा अद्वितीय । ऐसा तो सरस आणि द्वितीय । परिसतां अनुक्रमे अध्याय ।
 श्रोत्याचें धाय अंतरंग ॥४६॥ माधवराव बाबांचे भक्त । काका महाजनी तयांसमवेत । बैसले ऐकावया
 भागवत । एकाग्र चित्त करूनियां ॥४७॥ कथाही भाग्यें फारचि गोड । जेणे पुरेल श्रोत्यांचें कोड । जडेल
 भगवद्भक्तीची आवड । ऐसीच ती चोखड निघाली ॥४८॥ ऋषभ-कुळींचे ^१नऊ दीपक । कवी हरी
 अंतरिक्षादिक । निघालें यांचेंच गोड कथानक । आनंदजनक बोधप्रद ॥४९॥ नऊही ते भगवत्स्वरूप । पोटीं
 क्षमा शांती अमूप । वर्णितां भागवतधर्मप्रताप । ^२जनक निष्कंप तटस्थ ॥५०॥ काय तें आत्यंतिक क्षेम । काय
 हरीची भक्ति परम । कैसेनि ही हरिमाया सुगम । निःश्रेयस उत्तम गुरुचरण ॥५१॥ कर्म अकर्म आणि विकर्म ।

१. कवी, हरी, अंतरिक्ष, प्रबुद्ध, पिप्पलायन, आविर्होत्र, द्रुमिल, चमस, करभाजन २. जनकराजा

या सर्वांचे एकचि वर्म। गुरु हेंच रूप-परमात्म। भागवतधर्म गुरुभक्ती ॥५२॥ हरिचरित्र अवतार गुण।
 दुमिलनाथें केलें निरूपण। पुरुषावताराची दावुनी खूण। रूपें नारायण वर्णिला ॥५३॥ पुढे
 अभक्तगतिविन्यास। विदेहा कथी नाथ चमस। वेदविहित कर्माची कांस। सोडिल्या हो नाश सर्वस्वीं ॥५४॥
 सर्वांतरीं हरीचा वास। म्हणोनि न करावा कोणाचा द्वेष। पिंडीं पिंडीं पहावा परेश। रिता न रेस त्यावीण ॥५५॥
 अंतीं नववे करभाजन। कृतत्रेतादि युगींचे पूजन। कैशा कैशा मूर्तींचे ध्यान। करिते निर्वचन जाहले ॥५६॥
 कलियुगीं एकचि साधन। हरिगुरुचरणस्मरण। तेणेंच होय भवभयहरण। हें एक निजशरण शरणागता ॥५७॥
 ऐसी पोथी जाहल्याअंतीं। काकासाहेब पृच्छा करिती। काय हो ही नवनाथकृति। अतर्क्य वृत्ति
 तयांची ॥५८॥ आवडीं माधवरावांस वदती। किती हो ही अवघड भक्ती। आम्हां मूढां कैंचीं ही शक्ती।
 जन्मजन्मांतीं न घडे हें ॥५९॥ कोठें हे नाथ महाप्रतापी। कोठें आपण ठायींचे पापी। आहे काय भक्ती ही
 सोपी। सच्चिद्गुपी ते धन्य ॥६०॥ आम्हां ही भक्ती घडेल काय। कैसेन होईल तरणोपाय। जाहलें हताश
 गळाले पाय। झाला कीं वायफळ जन्म हा ॥६१॥ काकासाहेब भक्त प्रेमल। असावी जीवास कांहीं
 हळहळ। सुस्थिरवृत्ति व्हावी कां चंचळ। उडाली खळबळ शामाची ॥६२॥ शामानामें माधवराव। जयांचा
 काकांलागीं सद्भाव। तयांस काकांचा हा स्वभाव। दैन्याचा प्रभाव नावडला ॥६३॥ म्हणती बाबांसारिखें
 लेणे। भाग्य लाधले जयासी तेणे। मुख करावें केविलवाणे। व्यर्थ कीं जिणे तयाचें ॥६४॥ साईचरणीं श्रद्धा
 अढळ। तरी ही कां मनाची तळमळ। नाथांची भक्ती असेना प्रबळ। आपुलीही प्रेमल नव्हे कां ? ॥६५॥

एकनाथी टीकेसहित। एकादशसंकंध भागवत। वाचावें भावार्थ-रामायण नित्य। आपणां निश्चित ही आज्ञा ॥६६॥ तैसेंच हरिगुरुनामस्मरण। ही बाबांची आज्ञा प्रमाण। यांतचि आपुले भवभयतारण। चिंतेचे कारण काय तुम्हां ॥६७॥ परी त्या नवयोग्यांचे चरित। तयांचे तें असिधाराव्रत। साधेल काय आपणा यत्किंचित। चिंतन हें सतत काकांचे ॥६८॥ लागली जीवास मोठी चुटपुट। नवयोग्यांची भक्तिच उद्भट। कवण्या उपायें होईल प्रकट। तरीच मग निकट देव खरा ॥६९॥ असो ऐसी लागली हुरहूर। आसनीं शयनीं हाच विचार। दुसरे दिनीं घडला चमत्कार। श्रोतीं तो सविस्तर परीसावा ॥७०॥ अनुभवाचा पहा नवलाव। प्रातःकाळींच आनंदराव। 'पाखाडे' हे जयां उपनांव। आले माधवरावा शोधावया ॥७१॥ तेही आले प्रातःकाळीं। भागवत वाचावयाचे वेळीं। बैसले माधवरावांजवळी। स्वप्नाची नवाळी सांगत ॥७२॥ इकडे चालली आहे पोथी। तिकडे परस्पर दोघे फुसफुसती। तेणे श्रोत्यां-वक्त्यांचे चित्तीं। अस्थैर्य स्थिती पातली ॥७३॥ आनंदराव चंचलवृत्तीं। माधवरावांस स्वप्न कथिती। वदतां परिसतां दोघे कुजबुजती। राहिली पोथी क्षणभर ॥७४॥ काकासाहेब तंव त्यां पुसती। काय ती ऐसी नवल स्थिती। दोघेच तुम्ही आनंद वृत्ति। सांगा न आम्हांप्रती काय कीं ॥७५॥ तंव ते माधवराव वदती। कालच कीं आपणा शंका होती। समाधान घ्या हातोहातीं। तारकभक्तिलक्षण ॥७६॥ परिसा पाखाड्यांचे स्वप्न। दिधले बाबांनीं कैसे दर्शन। होईल आपुल्या शंकेचे निरसन। गुरुपदवंदन भक्ती पुरे ॥७७॥ मग तें स्वप्न ऐकावयाची। प्रबळ जिज्ञासा त्यां सर्वांची। विशेषे काकासाहेब यांची। शंकाही तयांचीच आरंभीं ॥७८॥ पाहोनियां सर्वांचा भाव। स्वप्न सांगे

|| अध्याय ४५ ||
 आनंदराव । चित्ती ठेवुनीयां सद्भाव । श्रोत्यांसही नवलाव वाटला ॥७९॥ एका महासमुद्रांत । उभा मी कंबरभर
 उदकांत । तेथें माझिया दृष्टिपथांत । आले श्रीसमर्थ अकल्पित ॥८०॥ रत्नखचित सिंहासन । वरी साई
 विराजमान । उदकांतर्गत जयांचे चरण । ऐसें तें ध्यान देखिलें ॥८१॥ पाहुनी ऐसें मनोहर ध्यान । जाहलें अत्यंत
 समाधान । तें स्वप्न हें कोणास भान । मन सुखसंपन्न दर्शनें ॥८२॥ काय त्या योगाचा नवलाव । तेथेंच उभे
 माधवराव । पायां पडा हो आनंदराव । वदले मज भावपुरःसर ॥८३॥ तंव मी तयां प्रत्युत्तर देत । इच्छा
 माझीही आहे बहुत । परी ते पाय उदकांतर्गत । कैसे मज हातांत येतील ॥८४॥ उदकामाजी पाय असतां । कैसी
 पायीं ठेवूं माथा । तरी मीं काय करावें आतां । नकळे मज तत्त्वां कांहींही ॥८५॥ ऐसें परिसूनि माधवराव ।
 परिसा बाबांस वदले काय । ^३देवा काढ रे वरती पाय । आहेत जे तोयप्रच्छन्न ॥८६॥ ऐसें वदतांच तत्क्षण ।
 काढिलें बाबांनीं बाहेर चरण । आनंदरावांनीं मग ते धरून । केलें अभिवंदन अविलंबें ॥८७॥ ऐसे धरितां दृढ
 चरण । बाबांनीं दिधलें आशीर्वचन । “होईल जा रे तुझें कल्याण । कांहीं न कारण भीतीचें” ॥८८॥ आणीक
 बाबा वदले देख । ‘रेशीमकांठी धोतर एक । शाम्यास माझ्या देऊन टाक । तुज सुखदायक होईल” ॥८९॥ तरी
 ती वंदून आज्ञा शिरीं । धोतर म्यां आणिलें रेशीमधारी । काकासाहेब आपण तें स्वकरीं । माधवराव
 स्वीकारी ऐसें करा ॥९०॥ मान्य करा जी ही मम विनंती । माधवराव हें परिधान करिती । करा ऐसें सुखवा
 मजप्रती । होईन मी अतीं उपकारी ॥९१॥ आनंदरावाची ही मात । माधवराव स्वयें परिसत । काकासाहेब जंव

३. श्री साईबाबांस माधवराव देशापांडे ‘देवा’ म्हणून नेहमी संबोधीत.

तें देत | ते न स्वीकारित तें वस्त्र ॥१२॥ तयांचे मर्नी हें तो स्वप्न | आम्हांस पटली पाहिजे खूण | दृष्टांत कांहीं
जाहल्यावीण | घ्यावें न आपण हें वस्त्र ॥१३॥ काकासाहेब तेव्हां वदत | आतां बाबांची पाहूं प्रचीत | घेणे हें
उचित अथवा अनुचित | होईल तें सूचित चिठ्यांनीं ॥१४॥ देतील बाबा चिठ्ठी जैसी | मानूं तयांची आज्ञा तैसी |
चिठ्या बाबांचिया पायांपासीं | कृतसंकल्पेसीं टाकिल्या ॥१५॥ काकासाहेब यांचा भार | होता
सर्वस्वीं साईंचियावर | आधीं घ्यावा त्यांचा विचार | करावा तो व्यवहार पुढारा ॥१६॥ हें तें बाबांचे हयातींत |
तोच कीं क्रम तयांचे पश्चात | चिठ्या टाकूनि आज्ञा घेत | तैसेच ते वर्तत निश्चये ॥१७॥ कार्य मोठें अथवा
सान | चिठ्ठीनें आज्ञा घेतल्यावीण | कांहीं न करणे गेलिया प्राण | अनुजा प्रमाण सर्वथा ॥१८॥ देहचि जेथें
नाहीं आपुला | एकदं बाबांच्या पायीं वाहिला | मग तयाच्या चलनवलनाला | काय आपुला
अधिकार ॥१९॥ पहा या एका भावनेवर | लाखों रुपये कमाईवर | लाथ मारिली परी हा निर्धार | दृढ आमरणान्त
राखिला ॥१००॥ “फळा येईल तुझें इमान | धाडीन मी तुजलागीं विमान | नेईन त्यांत बैसवून | निश्चितमन
राहीं तूं” ॥१०१॥ ही बाबांची प्रसादोक्ती | अक्षरे अक्षर आली प्रचीति | साईलीलावाचकांप्रति | ठावी निर्गम
स्थिती काकांची ॥१०२॥ होतां तया स्थितीचें स्मरण | आणीक तें काय विमानप्रयाण | काय तें आनंदाचें
मरण | गुरुनामावर्तनसमवेत ॥१०३॥ ऐसे दीक्षित करारी आपण | चित्तीं निरंतर साईचरण | इष्टमित्रांही देऊनि
शिकवण | जाहले विलीन गुरुपायीं ॥१०४॥ आतां पूर्वानुसंधानस्थिती | दोघांही मानली चिठ्यांची युक्ती |
कारण दोघांची काकांवर प्रीती | चिठ्या मग लिहविती अविलंबे ॥१०५॥ एका चिठ्ठींत “घ्यावें धोतर” ।

दुसरीत “त्याचा करावा अव्हेर”। ऐसें लिहून साईंच्या पायांवर। टाकिल्या छायाचित्रातलीं ॥१०६॥
 तत्रस्थ एका अर्भकास। त्यांतील चिढी उचलावयास। लावितां धोतर घ्यावयास। माधवरावांस ये
 आज्ञा ॥१०७॥ जैसें स्वप्न तैसीच चिढी। आनंद झाला सकळां पोटीं। मग तें धोतर रेशीमकांठी।
 घातलें करसंपुटीं शामाचिया ॥१०८॥ त्यांचें स्वप्न यांची चिढी। परस्परांशीं पडतां मिठी। परमानंद न
 माय पोटीं। सुखसंतुष्टी उभयांते ॥१०९॥ माधवराव अंतरीं खूष। आनंदरावासही संतोष। झाला साईंभक्ति-
 परिपोष। आशंकानिरास काकांचा ॥११०॥ असो या सर्व कथेचें सार। ज्याचा त्यानें करावा विचार।
 ठेविल्या गुरुपायांवर शिर। गुरुवदनोदगार लक्षावे ॥१११॥ आपणाहुनी आपुली स्थिती। आपुली
 भूमिका वा चित्तवृत्ति। गुरु जाणे नखशिखांतीं। उद्घारगतीही तोच ॥११२॥ जैसा रोग तैसें निदान।
 तैसेंच औषध वा अनुपान। सदगुरु नेमी शिष्यालागून। भवरोगनिवारणकार्यार्थ ॥११३॥ स्वयें तो जी करितो
 करणी। आणूं नये आपुले अनुकरणीं। तुम्हांकारणे गुरुमुखांतुनी। निघेल ती वाणी आदरावी ॥११४॥
 त्याच शब्दांवर ठेवावें मन। तयांचेंच नित्य करावें चिंतन। तेंच तुमच्या उद्घारा कारण। ठेवा हें स्मरण
 निरंतर ॥११५॥ गुरु सांगे तें पोथीपुराण। तें तों तद्वचन-स्पष्टीकरण। मुख्य उपदेशीं ठेवा ध्यान। तें
 निगमज्ञान आपुलें ॥११६॥ कोणाही संताचें वचन। त्याचा करूं नये अवमान। आपुली माय आपुली जतन।
 करील ती अन्य कोण करी ॥११७॥ खरा मायेचा जिव्हाळा। लेंकुरालागीं तिचा कनवाळा। बाळ नेणे तो
 सुखसोहळा। घेर्डेल तो लळा ती पुरवी ॥११८॥ संत सृष्टीमाजीं उमाप। “आपुला बाप तो आपुला बाप”।

साईमुखीचे हे करुणालाप । कोरा स्वहृदयपटावरी ॥११९॥ म्हणोनि साईमुखींचे वचन । तेथेच ठेवा अनुसंधान । अंतीं तोच कृपानिधान । तापत्रय शमन करील ॥१२०॥ तोच जाणे त्याची कळा । आपण पहावे कौतुक डोळां । काय अद्भुत तयाच्या लीला । सहज अवलीला घडती ज्या ॥१२१॥ दुसरा एक म्हणतो म्हणून । त्याचें सर्व घ्यावें ऐकून । मोङू न घ्यावें निजानुसंधान । निजगुरुवचन विसरू नये ॥१२२॥ यांतचि आहे परम कल्याण । यांतचि आहे भवभयतरण । यांतचि अवघें पोथीपुराण । जप-तपानुष्ठानचि हें ॥१२३॥ सारांश प्रेम करा गुरुवर । अनन्यभावें नमस्कार । दिनकरापुढे कैंचा अंधार । तयांसी भवसागर नाहींच ॥१२४॥ असा कुठेही सृष्टीवर । निकट अथवा कितीही दूर । सातां समुद्रांच्याही पार । भक्तार्थ अनिवार प्रेमल ॥१२५॥ असो ऐसें हें लिहितां लिहितां । कथा एक आठवली चित्ता । एकाचें पाहुनी दुज्यानें करितां । कैसिया आपदा होत जीवा ॥१२६॥ एकदां बाबा मशिदींत । असतां म्हाळसापर्तींसमवेत । पूर्वील फळीची शेज अवचित । स्मरे अकल्पित तयांतें ॥१२७॥ रुंदी अवघी सव्वा वीत । दोनी टोंकांस चिंध्या बांधीत । मशिदीचिया आढ्यास टांगीत । झोंपाळा करीत तियेचा ॥१२८॥ निजूं नये अंधारांत । तदर्थ उशा-पायथ्यालगत । ठेवुनी रात्री पणत्या जळत । बाबा निजत फळीवर ॥१२९॥ या फळीचें समूल वृत्त । पूर्वील एका *अध्यायांत । आधींच वर्णिलें आहे येथ । परिसा कीं महत्त्व तियेचें ॥१३०॥ एकदां या फळीची महती । मनोभावें बाबा वर्णिती । काकासाहेब दीक्षितां चित्तीं । उदेली वृत्ती ती परिसा ॥१३१॥ म्हणती मग ते बाबांप्रती । फळीवरी शयनप्रीती । असेल तरी ती टांगतों प्रीतीं । मग स्वस्थ चित्तीं पहुडावें ॥१३२॥ बाबा तयांस प्रत्युत्तर देती ।

॥ अध्याय ४५ ॥

“खालीं टाकून म्हाळसापती । आपणचि वर निजावें केउती । बरा मी खालती आहें तो ” ॥१३३॥ त्यावर काका अतिप्रीती । आणीक फळी टांगूं म्हणती । आपण निजावें एकीवरती । म्हाळसापती दुसरीवर ॥१३४॥ त्यावरी पहा बाबांचे उत्तर । तो का निजतो फळीवर । जयाअंगीं गुण-प्रकर’ । तोच फळीवर निजेल ॥१३५॥ नाहीं फळीवर शयन सोपें । कोण तियेवर मजवीण झांपें । नयन उघडे निद्रालोपें । तयासचि झेपे हें शयन ॥१३६॥ मी जैं करूं लागें शयन । तैं मी करीं ‘यासी आज्ञापन । ‘कर मद्दहृदयावरी ठेवून । राहीं बैसून सन्निध’ ॥१३७॥ तेंही काम यास न होई । बसल्या जागीं डुलक्या घेई । तया न फळी ही कामाची कांहीं । फळी ही बिछाईत माझीच ॥१३८॥ ‘नामस्मरण चाले हृदयांत । पाहें तेथें ठेवून हात । निजतां मी मज करीं जागृत’ । ऐसा अनुज्ञापित तो असतां ॥१३९॥ त्यासचि निद्रा लागतां जड । कर हो त्याचा जैसा दगड । ‘भगत’ म्हणतां नेत्रांची झांपड । उझूनि खडबड जो करी ॥१४०॥ बसवे न जया धरेवर । आसन जयाचें नाहीं स्थिर । जो नर निद्रातमकिंकर । निजेल उंचावर केवीं ॥१४१॥ म्हणोनि ‘आपुलें आपुल्यासंगें । दुजियाचें तें दुजियासंगें ।’ हें तों बाबा वेळप्रसंगें । भक्तानुरागें अनुवदत ॥१४२॥ अगाध साईनाथांची करणी । म्हणुनी हेमाड लागला चरणीं । तयांनींही कृपाशीर्वचनीं । ठेविला निजस्मरणीं अखंड ॥१४३॥ स्वस्ति श्रीसंतसज्जनप्रेरिते । भक्त हेमाडपंतविरचिते । श्रीसाईसमर्थसच्चरिते । श्रीगुरुचरणमहिमा नाम पंचतत्वारिंशोऽध्यायः संपूर्णः ॥

॥ श्रीसद्गुरुसाईनाथार्पणमस्तु ॥ शुभं भवतु ॥